



## دفتر مجلس انصار اللہ بھارت

Office Of The Majlis Ansarullah Bharat

Mohallah Ahmadiyya Qadian-143516, Distt.Gurdaspur (Punjab) INDIA



Ph:+91-1872-220186, Fax: +91-1872-224186, Mob. +91-98154-94687, E-mail:ansarullahbharat@gmail.com

### तौहीद-ए-इलाही (एकेश्वरवाद)च्या संदर्भात पैगंबर मुहम्मद ﷺ यांच्या सीरतचे (जीवनचरित्राचे) ईमान वाढवणारे वर्णन

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ  
بِسْمِ اللَّهِ الرَّحْمَنِ الرَّحِيمِ - الْحَمْدُ لِلَّهِ رَبِّ الْعَالَمِينَ - الرَّحْمَنُ الرَّحِيمُ - مَلِكٌ يَوْمَ الدِّينِ -  
إِيَّاكَ نَعْبُدُ وَإِيَّاكَ نَسْتَعِينُ - اهْدِنَا الصِّرَاطَ الْمُسْتَقِيمَ -  
صِرَاطَ الَّذِينَ أَنْعَمْتَ عَلَيْهِمْ لَا غَيْرِ الْمَغْضُوبِ عَلَيْهِمْ وَلَا الضَّالِّينَ -

13 मार्च 2026 (13 अमान 1405 हिजरी शम्सी), मस्जिद मुबारक, इस्लामाबाद (यूके) येथे हजरत मिर्झा मसूर अहमद(खलीफतुल मसीह पाचवे) यांनी दिलेल्या खुतब्याचा संक्षिप्त मराठी सारांश ..

तशहहद, तअव्वुज आणि सूरह अल-फातिहा यांचे पठण केल्यानंतर हुजूर अन्वर अय्यदहल्लाहु तआला यांनी असे सांगितले की...

दोन शुक्रवारीपूर्वी, मी हजरत मोहम्मद सल्लल्लाहु अलैहि वसल्लम यांच्या जीवनवृत्तातील एक पैलू सांगितला होता, ज्यात त्यांनी एकेश्वरवादासाठी दाखवलेल्या प्रचंड उत्कटतेची आणि तळमळेची झलक दिसून येते.हा तोच उद्देश होता ज्यासाठी आप (सल्लल्लाहु अलैहि वसल्लम) आले, आणि यासाठी फक्त आपल्या वचनांमधूनच नाही तर आपल्या कर्मांमधूनही त्यांनी ती उत्कट तळमळ व्यक्त केली.हा तोच उद्देश होता ज्यासाठी हजरत मोहम्मद (सल्लल्लाहु अलैहि वसल्लम) आले. त्यांनी फक्त स्वतःच्या वचनांमधून किंवा कर्मांमधूनच नाही, तर आपल्या साथीदारांमध्ये आणि अनुयायांमध्येही एक अशी प्रेरणा पेरली, की एकेश्वरवादासाठी कोणतीही त्याग करण्यास ते नेहमी तयार राहतील अशी प्रेरणा आणि आत्मा, ज्याची कुठेही तुलना नाही. आजही मी हजरत मोहम्मद (सल्लल्लाहु अलैहि वसल्लम) यांच्या जीवनवृत्ताचा त्या पैलूचा उल्लेख करणार आहे, आणि या संदर्भात काही साथीदारांच्या (सहाब्यांच्या) त्यागाचीही उदाहरणे येतील.एकदा काही मूर्तिपूजकांनी हजरत मुहम्मद (सल्लल्लाहु अलैहि वसल्लम) यांना विचारले, 'तुम्ही आमच्या देवतांविषयी

काहीतरी बोलत नाही का?(सल्लल्लाहु अलैहि वसल्लम) म्हणाले, 'हो!' आणि ते सर्व आपल्या आजूबाजूला जमले. त्यावेळी कोणीतरी हजरत अबूबकर (रझि.) यांना सांगितले, 'तुमच्या मित्राची विचारपूस करा.हजरत अबूबकर (रझि.) बाहेर निघाले आणि मक्का येथील पवित्र मस्जिद (मस्जिद हरम) पोहोचले.त्यांनी हजरत मुहम्मद (सल्लल्लाहु अलैहि वसल्लम) यांना त्या परिस्थितीत पाहिले की लोक त्यांच्या आजूबाजूला जमले होते. हजरत अबूबकर (रझि.) म्हणाले,!तुम्ही फक्त म्हणून हा माणूस मारणार आहात की तो म्हणतो, माझा रब अल्लाह आहे'? त्यावर त्यांनी हजरत मुहम्मद (सल्लल्लाहु अलैहि वसल्लम) कडे लक्ष न देता, हजरत अबूबकर (रझि.) कडे धाव घेतली आणि त्यांना मारायला सुरुवात केली.हजरत अबूबकर (रझि.) यांच्या मुली म्हणतात की, आप (सल्लल्लाहु अलैहि वसल्लम) आमच्याकडे त्या परिस्थितीत आले, की जेव्हा आपण आपल्या केसांना हात लावत, ते केस आपल्या हातात येत. हजरत मसलह मौ'ूद رضي الله عنه यांचा संदर्भ दिला आणि सांगितलं की एकदाजेव्हा पैगंबर ﷺ बाजारातून जात होते, तेव्हा मक्केतील काही उपद्रवी लोकांची एक झुंड त्यांच्या सभोवती जमली आणि रस्त्याभर त्यांची गळ्यावर हात फिरवत हे म्हणत मारत गेले: "लोकांनो, हा तो व्यक्ती आहे जो म्हणतो की मी नबी आहे.आप" ﷺ घराजवळील शेजारील घरी-घरातून सतत दगड फेकले जात होते, आणि तुमच्या ﷺ घरात घाणेरेडे किंवा अक्षील पदार्थ फेकले जात होते. जेवण बनवण्याच्या ठिकाणीही घाणेरेडे किंवा अक्षील पदार्थ फेकले जात होते. पण हजारो हजार दरूद आप ﷺ पवित्र व्यक्तीवर असोत, कारण एकेश्वरवाद (तौहीद) प्रस्थापित करण्यासाठी आप ﷺ छातीत जी उत्कंठा होती, ती एका क्षणासाठीही कमी झाली नाही. सर्व कष्ट जणू काही अंतःकरणातील आनंद आणि मोठ्या प्रसन्नतेसह स्वीकारले, आणि तरीही मानवजातीप्रती आप ﷺ करुणा आणि प्रेमात एकही थोडाफार कमीपण आले नाही. हुजूर अन्वर म्हणतात एकदा आप ﷺ मस्जिद हराममध्ये उभे राहात आणि मक्केतील मूर्तिपूजकांना संबोधित करत म्हणाले: "तुम्ही सांगा "ला इलाहा इल्लल्लाहा" म्हणजे, अल्लाह व्यतिरिक्त कोणताही देव नाही. तुम्ही यशस्वी व्हाल. कुरैश आप ﷺ वर हल्ला करण्यासाठी धावले. हारिथ बिन अबी हाला सर्वात पहिले आप ﷺ जवळ पोहोचले. हारिथ यांनी आप ﷺ च्या रक्षणासाठी त्या लोकांशी लढायला सुरुवात केली आणि त्यांना पैगंबर ﷺ पासून दूर केले. नंतर त्या सर्वांनी त्यांच्यावर हल्ला केला आणि अखेरीस त्यांना शहीद केले. मक्केतील कुफारांनी आप ﷺ आणि तुमच्या कुटुंबीयांना शिब्व अबी तालिब मध्ये तीन वर्षे असे कैद केले की त्यांच्यावर सर्व प्रकारचा सामाजिक बहिष्कार लागू केला गेला. जेव्हा हे समाप्त झाले, तेव्हा नबी करीम ﷺ ने तौहीदचा प्रचार आधीपेक्षा अधिक जोमाने सुरू केला. ताईफच्या प्रवासाचाही प्रसिध्द प्रसंग आहे. तिथे आप ﷺ वर जे अन्याय झाले, ते इतिहासात विविध स्रोतांनुसार सांगितले गेले आहे. हजरत मिर्झा बशीर अहमद साहेब (र.अ.) यांनी लिहिले आहे की, जेव्हा शिब-ए-अबी तालिबचा बहिष्कार संपला, तेव्हा हजरत मुहम्मद ﷺ यांनी ताईफ येथे जाऊन तेथील लोकांना इस्लामचा संदेश देण्याचा विचार केला. आप ﷺ यांनी ताईफमध्ये दहा दिवस मुक्काम केला आणि शहरातील अनेक

प्रमुख व्यक्तींना एकामागून एक भेटले, परंतु या शहराच्या नशिवातही त्या वेळी मक्केसारखे इस्लाम स्वीकारणे लिहिलेले नव्हते. शेवटी आप ﷺ ताईफच्या प्रमुख सरदाराकडे जाऊन त्याला इस्लामची आमंत्रण दिली पण त्यानेही स्पष्ट नकार दिला आणि म्हणाला की, आपण इथून निघून जाणेच अधिक योग्य होईल. यानंतर त्या दुर्दैवी माणसाने शहरातील उचापती लोकांना आपल्यामागे ﷺ लावून दिले. हे लोक गोंधळ घालत आपल्या ﷺ मागे लागले आणि त्यांनी आपल्यावर दगड मारायला सुरुवात केली, ज्यामुळे आपले संपूर्ण शरीर रक्ताने माखून गेले.ताईफपासून सुमारे तीन मैलांवर मक्केतील प्रमुख उत्बा बिन रबीआ यांचा एक बाग होता-आप ﷺ त्या बागेत येऊन आश्रय घेतला आणि अत्याचारी लोक थकून परत निघून गेले-उत्बाने आपल्या अद्दास नावाच्या ख्रिश्चन गुलामाच्या हाताने आपल्याकडे ﷺ द्राक्षांची एक ताटली पाठवली. आप ﷺ यांनी अद्दासला त्याचे नाव विचारले आणि म्हटले, “तुम्ही कुठून आले आहेत?त्याने उत्तर दिले, मी निनवा येथून आहे. आप ﷺ म्हणाले, मी तुमच्या गावात येणाऱ्या नबी युनूस बिन मत्ता यांचा भाऊ आहे-काही वेळासाठी आप ﷺ त्या बागेत विश्रांती घेतली आणि नंतर तिथून निघाले. पैगंबर मुहम्मद (सल्लल्लाहु अलैहि वसल्लम) मक्केत तौहीद (एकेश्वरवाद) प्रस्थापित करण्यासाठी वैयक्तिक आणि सामूहिक प्रचाराचे कार्य करत होते. ते अरबांच्या बाजारांमध्ये जात असत आणि तिथे एकमेव अल्लाहकडे (ईश्वराकडे) येण्याचा संदेश देत असत.मक्केबाहेर विविध ठिकाणी लोक एकत्र जमत असत. त्यांना “अस्वाक-ए-अरब” (अरबांची बाजारपेठे) असे म्हटले जात होते. त्यामध्ये उकाज़, मजनह आणि जुल-मजाज़ हे अरबांचे प्रसिद्ध बाजार होते. हजरत जाबिर (रज़ि.) यांच्याकडून रिवायत आहे की, अल्लाहचे रसूल (सल्लल्लाहु अलैहि वसल्लम) हजच्या दिवसांत उकाज़ आणि मजनह यांच्या मेळ्यांमध्ये जात असत आणि लोकांच्या घरी व त्यांच्या मुक्कामाच्या ठिकाणी जाऊन त्यांना (इस्लामकडे) आमंत्रण देत असत. आप (सल्लल्लाहु अलैहि वसल्लम) म्हणत असत:“कोण आहे जो मला आश्रय देईल? कोण आहे जो मला मदत करेल, जेणेकरून मी माझ्या परमेश्वराचा संदेश पोहोचवू शकेन? मक्केतील कुरैश एका बाजूने पैगंबर मुहम्मद (सल्लल्लाहु अलैहि वसल्लम) यांना इस्लामच्या प्रचारापासून रोखण्याचा प्रयत्न करत होते, आणि दुसऱ्या बाजूने इस्लाम स्वीकारणाऱ्यांवर त्यांनी असा अत्याचार आणि क्रौर्याचा कहर केला की त्याचे तपशील लिहिण्याची ताकदही लेखणीमध्ये नाही. हजरत बिलाल (रज़ि.) ईमान स्वीकारल्यानंतर त्यांच्या मालकाने त्यांना पकडून जमिनीवर झोपवले, त्यांच्या अंगावर दगड आणि जनावराची कातडी टाकली आणि म्हणू लागला की, “तुझा रब लात आणि उझ्जा आहे.” पण ते (रज़ि.) “अहद, अहद” (एकच, एकच) असेच म्हणत राहिले.नंतर हजरत अबू बकर (रज़ि.) यांनी त्यांना सात औकिया, म्हणजे २८० दिरहम देऊन विकत घेतले आणि त्यांना मुक्त केले. मक्केतील कुरैश फक्त मुसलमानांवरच अत्याचार करत नव्हते, तर रसूल करीम (सल्लल्लाहु अलैहि वसल्लम) यांची पवित्र व्यक्तीही कोणत्याही प्रकारे सुरक्षित नव्हती. सर्वाधिक छळ, वेदना आणि त्रास भोगावा लागला ते पैगंबर मुहम्मद (सल्लल्लाहु अलैहि वसल्लम) यांना. त्यांचे नाव मुहम्मद

होते, पण हे नाव विकृत करून त्यांना 'मजम्म' (निंदा केलेला) असे म्हणायचे, म्हणजे "नाअउझु बिल्लाह" (अल्लाहापासून संरक्षण मागतो) – सर्वाधिक निंदा केलेला व्यक्ती-"नाअउझु बिल्लाह!" आपल्याला (सल्लल्लाहु अलैहि वसल्लम) खोटारडे, फसवणूक करणारे, लालची आणि कपटी म्हणायचे. आपल्यावर दगड फेकले जात आणि कधी कधी घाणही टाकली जात असे. हजरत मसिह मऊद अलैहि सलाम म्हणतात: "मी नेहमी आश्चर्यचकित होऊन पाहतो की हा अरबी नबी, ज्याचे नाव मुहम्मद (सल्लल्लाहु अलैहि वसल्लम) आहे (त्यावर हजारो हजारो सलाम व दरूद असोत), तो किती उच्च पदाचा नबी आहे. त्याच्या उच्च स्थानाची शेवटची मर्यादा कधीही मोजता येणार नाही आणि त्याच्या पवित्र प्रभावाचे मापन करणे मानवाच्या सामर्थ्याबाहेर आहे. दुर्दैवाने, जसा खरा ओळखण्याचा हक्क आहे, तसाच त्याच्या पदाचे ओळखले गेले नाही." ती तौहीद (एकेश्वरवाद) जी जगातून हरवलेली होती, तीच एक पराक्रमी योद्धा आहे ज्याने ती पुन्हा जगात आणली. त्याने अल्लाहकडे अत्यंत उच्च दर्जाची प्रेमभावना ठेवली-आणि अत्यंत उच्च दर्जाच्या मानवतेच्या सहानुभूतीत त्याचे मन अगदी जखमी झाले.म्हणूनच, अल्लाहाने, जो त्याच्या हृदयातील रहस्यांना जाणतो, त्याला सर्व नबींवर आणि सर्व आधी व नंतरच्या लोकांवर श्रेष्ठता दिली, आणि त्याच्या इच्छित गोष्टी त्याच्या जीवनात त्याला प्राप्त झाल्या. तोच आहे जो प्रत्येक कृपेचा मूळ स्रोत आहे, आणि जो व्यक्ती त्याच्याशिवाय कुठलाही विशेष गुण मान्य न करता दावा करतो, तो मानव नाही, तर शैतानाची वंशज आहे. कारण प्रत्येक श्रेष्ठतेची किल्ली त्याला दिली गेली आहे आणि प्रत्येक ओळखीचा खजिना त्याला प्राप्त झाला आहे. जो त्याच्याद्वारे मिळवू शकत नाही, तो तर खरोखरच वंचित आहे. आम्ही काय आहोत आणि आमची खरी ओळख काय आहे. आम्ही काय सुखी होऊ शकतो, जर आपण हे मान्य केले नाही की खरी तौहीद (एकेश्वरवाद) आम्हाला या नबीच्या माध्यमातून मिळाली आणि जिवंत अल्लाहची ओळख आम्हाला या परिपूर्ण नबीच्या माध्यमातून आणि त्याच्या प्रकाशातून मिळाली आहे, तसेच अल्लाहाच्या संवादांचा आणि संभाषणांचा सन्मान, ज्यातून आम्ही त्याचे दर्शन घेतो, तोही आम्हाला या महान नबीच्या माध्यमातून प्राप्त झाला आहे.फरमावले! मार्गदर्शनाच्या या सूर्याची किरणे उन्हासारखी आपल्यावर पडतात, आणि आपण त्याच्या समोर उभे असतो तोपर्यंतच आपण प्रकाशित राहू शकतो.जे लोक या चुकीच्या समजुतीवर ठाम आहेत की जो मनुष्य पैगंबर मुहम्मद (सल्लल्लाहु अलैहि वसल्लम) यांच्यावर विश्वास ठेवत नाही किंवा धर्मत्याग करतो, पण तरीही एकेश्वरवादावर (तौहीद) ठाम राहतो आणि देवाला एकमेव, निरुपम मानतो, तोही मुक्ती मिळवेल आणि विश्वास न ठेवणे किंवा धर्मत्याग करणे यामुळे त्याला काहीही हानी होणार नाही....मुक्ती (नजात) दोन गोष्टींवर अवलंबून आहे. १) पहिले हे की पूर्ण खात्रीने (दृढ विश्वासाने) परमेश्वराच्या अस्तित्वावर आणि त्याच्या एकत्वावर (एकेश्वरवादावर) विश्वास ठेवावा. २) दुसरे हे की परमेश्वराच्या महान आणि सर्वोच्च स्वरूपाविषयी (हजरत अहदियत, जल्ल शानुह) अशी पूर्ण प्रेमभावना त्याच्या हृदयात वसावी की त्या प्रेमाच्या प्रभाव आणि

वर्चस्वामुळे परमेश्वराची आज्ञापालन करणे हेच त्याच्या जीवाला खरे समाधान वाटावे; त्याशिवाय तो जगूच शकणार नाही. आणि त्याचे प्रेम इतर सर्व प्रेमांना तुडवून नष्ट करून टाकेल. हाच खरा एकेश्वरवाद (तौहीद) आहे, जो आपल्या मार्गदर्शक हजरत मुहम्मद (सल्लल्लाहु अलैहि वसल्लम) यांच्या अनुसरणाशिवाय मिळूच शकत नाही. का प्राप्त होऊ शकत नाही? याचे उत्तर असे आहे की परमेश्वराचे स्वरूप अत्यंत अदृश्य, अगम्य आणि अत्यंत गूढ आहे, ज्याला मानवी बुद्धी आपल्या स्वतःच्या सामर्थ्याने पूर्णपणे शोधू शकत नाही. आणि केवळ तर्कावर आधारित कोणताही युक्तिवाद त्याच्या अस्तित्वासाठी अंतिम व निर्विवाद पुरावा ठरू शकत नाही. कारण बुद्धीची मर्यादा इतकीच आहे की ती या विश्वाच्या रचनेवरून सृष्टीकर्त्याची आवश्यकता जाणवू शकते; पण केवळ “गरज आहे” असे वाटणे ही एक गोष्ट आहे, आणि ज्या परमेश्वराची गरज मान्य केली आहे तो खरोखर अस्तित्वात आहे, याची प्रत्यक्ष, ठाम खात्री (ऐन-उल-यकीन) प्राप्त करणे ही वेगळीच गोष्ट आहे..... म्हणून नक्की समजा की खऱ्या आणि खात्रीलायक एकेश्वरवाद (तौहीद) केवळ नबीच्या माध्यमातूनच प्राप्त होऊ शकतो... म्हणून आपल्याला हवे की आपण पैगंबर मुहम्मद (सल्लल्लाहु अलैहि वसल्लम) यांच्याशी खरे प्रेम करावे. या काळात अल्लाह तआलाने पैगंबरांच्या खऱ्या अनुयायाला (गुलाम-ए-सादिक) तौहीदची स्थापना करण्यासाठी पाठवले आहे आणि आम्ही त्यांच्या बैअत घेतली आहे. म्हणून आपल्याला पूर्ण प्रयत्न करायला हवेत की आपण त्याचा हक्क योग्यरीत्या अदा करणारे ठरू. रमजानच्या दिवसांत विशेषतः आपल्याला प्रार्थना करायला हवी की तौहीदची स्थापना करण्यासाठी आपण सगळ्यांपेक्षा पुढे असू. अल्लाह तआला आपल्याला यासाठी सक्षम बनवो. मुस्लीम समुदायासाठीही प्रार्थना करा की ते खरा तौहीद समजणारे आणि त्यावर अमल करणारे असावेत. शेवटी, हुजूर अनवर साहेबांनी मकरम जिक्र अल्लाह तायोयूब साहेब, जो नायजेरियातील मुर्ब्बी सिलसिला आहेत, यांचा सत्कार केला आणि त्यांचे गायब जन्माज्ञा नमाज अदा करण्याची घोषणा केली.

الْحَمْدُ لِلَّهِ مُحَمَّدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ  
 أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ فَلَا هَادِيَ لَهُ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ  
 وَرَسُولُهُ عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى وَيَنْهَى عَنِ الْفَحْشَاءِ وَالْمُنْكَرِ  
 وَالْبَغْيِ يَعِظُكُمْ لَعَلَّكُمْ تَذَكَّرُونَ أَذْكُرُوا اللَّهَ يَذْكُرْكُمْ وَادْعُوهُ يُسْتَجِبْ لَكُمْ وَلِذِكْرِ اللَّهِ أَكْبَرُ.